



اې حکيم! دا مال شين او خور دی

د حکيم بن حزام رضي الله عنه نه روايت دی وايي چې: ما د رسول الله صلى الله عليه وسلم څخه غوښتنه وکړه، هغه ماته (يو څه) راکړل، بيا مې غوښتنه وکړه، بيا يې راکړل، بيا يې راته وفرمايل: «اې حکيم! دا مال شين او خور دی، څوک چې د نفس د سخاوت له مخې واخېست برکت به ورته پکې واچول شي، او څوک چې دا په حرص سره واخلي برکت به ورته پکې وانه چول شي، او د هغه چا په څېر به وي خوري او نه مېرېږي، او د پورته لاس خاوند (ورکوونکی) د ټيټ لاس له خاوند (غوښتونکي) څخه غوره دی» حکيم وويل: ما وويل: «اې د الله رسوله! قسم په هغه ذات چې ته يې په حقه راليرلی يې، ستا څخه وروسته به له هېچا څه شى ونه غواړم، تر څو چې له دې دنيا لار شم (وفات شم)» نو همغه و چې ابو بکر رضي الله عنه به حکيم ته د صدقې ورکولو هڅه کوله، خو حکيم نه منله، بيا عمر رضي الله عنه ورته وړانديز وکړ، له هغه يې هم ونه منله، بيا هغه ټولو مسلمانانو ته وفرمايل: «زه ورته د هغه د حق مال وړانديز کوم چې الله تعالى ورته په غنيمت مال کې ټاکلی دی، خو هغه يې نه اخلي» نو حکيم له پېغمبر صلى الله عليه وسلم څخه وروسته له هېچا څه ونه غوښتل تر څو چې الله تعالى وفات وکړ، الله دې پرې ورحميرې.

[صحيح] [متفق عليه دی]

حکيم بن حزام رضي الله عنه له پېغمبر صلى الله عليه وسلم څخه د يو څه مال او متاع غوښتنه وکړه، نو پېغمبر صلى الله عليه وسلم ورته ورکړ، بيا يې غوښتنه وکړه، بيا ورکړه، بيا ورته رسول الله صلى الله عليه وسلم وفرمايل: اې حکيم! دا مال خوښ او مطلوب دی، څوک يې چې له سوال کولو پرته ورکړل شو او له زار پرته يې په مړه خوا واخېست، برکت به ورته پکې واچول شي او چا چې د حرص او تمې له مخې واخېست برکت به ورته پکې ونه چول شي او د هغه چا په څېر به وي چې خوري او نه مېرېږي، او پورته لاس چې ورکړه کوي د الله تعالى په نزد له ښکته لاس (سوال کوونکي) څخه غوره دی، حکيم وويل: ما وويل: اې د الله رسوله! قسم په هغه ذات چې ته يې په حقه راليرلی يې، ستا څخه وروسته به له هېچا د مال غوښتنه ونه کړم تر څو چې له دنيا څخه لار شم. نو د رسول الله صلى الله عليه وسلم خليفه ابو بکر رضي الله عنه به مرسته ورکوله، خو هغه به يې له اخېستلو انکار کاوه، بيا امير المؤمنين؛ عمر رضي الله عنه هم ورته وړانديز وکړ چې يو څه ورکړي، خو هغه يې له اخېستلو انکار وکړ، عمر - رضي الله عنه - وويل: اې د مسلمانانو ټوليه! زه هغه ته هغه برخه ورکوم چې الله ورته د غنيمت (فیء) له مال څخه ټاکلې ده، (هغه مال) چې مسلمانانو له کافرانو پرته له جگړې او جهاد څخه ترلاسه کيږي، خو هغه يې له اخېستلو انکار کوي، نو حکيم د مرگ تر ورځې پورې له هېچا څخه د رسول الله صلى الله عليه وسلم نه وروسته د څه شي غوښتنه ونه کړه.

<https://sunnah.global/hadeeth/ps/show/3703>

